

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*

**॥ *dviṣaṣṭitamaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatruḡnahanumatsamēta śrīrāmacandra  
parabrahmaṇē namaḥ

## ॥ dviṣaṣṭitamah sargaḥ ॥

*kumbhakarṇasya rāvaṇagrḥē pravēśō rāmād bhayaṃ sūcayitvā  
rāvaṇēna tasya śatrusēnāsaṃharaṇāya prēṣaṇam*

*sa tu rākṣasaśārdūlō  
nidrāmadasamākulaḥ |  
rājamārgaṃ śriyā juṣṭaṃ  
yayau vipulavikramaḥ ॥ 6.62.1 ॥*

*rākṣasānāṃ sahasraiśca  
vṛtaḥ paramadurjayaḥ |  
grḥēbhyaḥ puṣpavarṣēṇa  
kīryamāṇastadā yayau ॥ 6.62.2 ॥*

*sa hēmajālavitataṃ  
bhānubhāsvaradarśanam |  
dadarśa vipulaṃ ramyaṃ  
rākṣasēndranivēśanam ॥ 6.62.3 ॥*

*sa tattadā sūrya ivābhrajālaṃ  
praviśya rakṣōdhipatērnivēśam |*

dadarśa dūrē'grajamāsanasthaṃ  
svayambhuvaṃ śakra ivāsanastham || 6.62.4 ||

bhrātuḥ sa bhavanaṃ gacchan  
rakṣōgaṇasamanvitaḥ |  
kumbhakarṇaḥ padanyāsai -  
rakampayata mēdinīm || 6.62.5 ||

sō'bhigamya gr̥haṃ bhrātuḥ  
kaksyāmabhivigāhya ca |  
dadarśōdvignamāsīnaṃ  
vimānē puṣpakē gurum || 6.62.6 ||

atha dr̥ṣṭvā daśagrīvaḥ  
kumbhakarṇamupasthitam |  
tūrṇamutthāya saṃhr̥ṣṭaḥ  
sannikarṣamupānayat || 6.62.7 ||

athāsīnasya paryaṅkē  
kumbhakarṇō mahābalaḥ |  
bhrāturvavandē caraṇau  
kiṃ kṛtyamiti cābravīt || 6.62.8 ||

utpatya cainaṃ muditō  
rāvaṇaḥ pariṣasvajē |  
sa bhrātrā sampariṣvaktō  
yathāvaccābhinanditaḥ || 6.62.9 ||

kumbhakarṇaḥ śubhaṃ divyaṃ  
pratipēdē varāsanam |

sa tadāsanamāśritya

kumbhakarṇō mahābalaḥ || 6.62.10 ||

saṃraktanayanahaḥ krōdhād

rāvaṇaṃ vākyamabravīt |

kimarthamahamādrtya

tvayā rājan prabōdhitaḥ || 6.62.11 ||

śaṃsa kasmād bhayaṃ tē'tra

kō vā prētō bhaviṣyati |

bhrātaraṃ rāvaṇahaḥ kruddhaṃ

kumbhakarṇamavasthitam || 6.62.12 ||

rōṣēṇa parivr̥ttābhyāṃ

nētrābhyāṃ vākyamabravīt |

adya tē sumahān kālahaḥ

śayānasya mahābala || 6.62.13 ||

suṣuptastvaṃ na jānīṣē

mama rāmakṛtaṃ bhayam |

ēṣa dāśarathiḥ śrīmān

sugrīvasahitō balī || 6.62.14 ||

samudraṃ laṅghayitvā tu

mūlaṃ naḥ parikṛntati |

hanta paśyasva laṅkāyāṃ

vanānyupavanāni ca || 6.62.15 ||

sētunā sukhamāgatya

vānaraikārṇavaṃ kṛtam |

yē rākṣasā mukhyatamā  
hatāstē vānarairyudhi || 6.62.16 ||

vānarāṇām kṣayaṃ yuddhē  
na paśyāmi kathañcana |  
na cāpi vānarā yuddhē  
jitapūrvāḥ kadācana || 6.62.17 ||

tadētaḥ bhayamutpannam  
trāyasvēha mahābala |  
nāśaya tvamimānadya  
tadarthaṃ bōdhitō bhavān || 6.62.18 ||

sarvakṣapitakōśam ca  
sa tvamabhyupapadya mām |  
trāyasvēmām purim laṅkāṃ  
bālavṛddhāvaśēṣitām || 6.62.19 ||

bhrāturarthē mahābāhō  
kuru karma suduṣkaram |  
mayaivam nōktapūrvō hi  
bhrātā kaścit parantapa || 6.62.20 ||

tvayyasti mama ca snēhaḥ  
parā sambhāvanā ca mē |  
dēvāsūrēṣu yuddhēṣu  
bahuśō rākṣasarṣabha || 6.62.21 ||

tvayā dēvāḥ prativyūhya  
nirjitāścāsurā yudhi || 6.62.22 ||

*tadētāt sarvamātiṣṭha*

*vīryaṃ bhīmaparākrama |*

*nahi tē sarvabhūtēṣu*

*drśyatē sadrśō balī || 6.62.23 ||*

*kuruṣva mē priyahitamētaduttamaṃ*

*yathāpriyaṃ priyaraṇa bāndhavapriya |*

*svatējasā vyathaya sapatnavāhinīṃ*

*śaradghanaṃ pavana ivōdyatō mahān || 6.62.24 ||*

*|| ityārṣē śrīmadrāmāyaṇē vālmikīyē ādikāvyē  
yuddhakāṇḍē dviṣaṣṭitamaḥ sargaḥ ||*